

GHANJA TAL-MILIED

Inzilt minn fuq il-kwiekeb,
Sultan f'ogħla smewwiet,
Waqaft f'nofs artna mgħabbra
B'kull għamla ta' ħtijiet,
Go għar mudlam u kiesaħ
Bdejt triq it-tbatijiet.

Għalfejn twelidt, kbir Alla,
Bħal bniedem mal-bnedmin?
Mhux għax il-koll kemm aħna
Tjassarna midinbin?
B'miġjitek ridt teħlisna
Ha nsiru rwieħ henjin.

Ġesu, bil-faqar tiegħek,
Li dawrek ġewwa l-għar,
Bl-irżiħ mifruq fuq ġismek
Iç-çkejken bħala star,
Bil-kejn li wrejt f'maxtura
Għollejt għal ruħna dar (1).

Hisaw tas-sema Angli,
Ejjew ma' dwar Ġesù
Tarbija żgħira, mwieled
Go rokna li ried hu,
Xandruh, fahħruh, għiannulu:
Is-sliem għalik, Ġesù.

Sebhien u gieħ minn fommna
Itiru lejk, Mulej,
Bil-qalb ferħana nemmnu
Li tagħna int Feddej:
Bl-imħabba lejk iġbidna,
X'ħin mn-artna int għaddej.

P. ALB. M. GRECH O.P.

(1) Il-ħsieb ta' din hu: Kristu f'Betlem bil-faqar, bl-irżiħ, u bil-kejn bħal bena dar spiritwali, fejn ir-ruħ bl-imitazzjoni Tiegħu tegħleb it-tliet ħsarat li d-duub ħalla fil-bniedem, li huma, ir-regħba, il-pjaçiri u l-kburija.